

TIGHT BINDING BOOK

**TEXT PROBLEM
WITHIN THE
BOOK ONLY
TEXT FLY WITHIN
THE BOOK ONLY**

UNIVERSAL
LIBRARY

OU_194396

UNIVERSAL
LIBRARY

गीत-द्विदल

(भाग १ ला)

श्रीमति कमलाबाई देशपांडे
यशवंत नरसिंह केळकर



१९२५

किंमत ८ आणे

प्रकाशक

यशवंत नरसिंह

५५४ सदाशिव पुष्प

ॐ ॐ ॐ

[प्रकाशकाकडे]

ॐ ॐ ॐ

मुद्रक

अनंत सखाराम गोखले

'विजय' प्रेस, ५७० शनवार, पुणे.

प्रास्ताविक

आज नव्या वर्षाच्या मुहूर्तानें सदर छोटेसें पुस्तक प्रसिद्ध करण्यांत येत आहे.

हल्लींच्या रूढ पद्धतीप्रमाणें त्याला एकाद्या मोठ्या मनुष्याच्या प्रस्तावनारूप शिफारसीचा आधार दिलेला नाही. कारण—

वाणी यदैव सरसा मनरंजयित्री


न नान्यैद्रसविदां अवधानदानम्

म्हणजे 'वाणी' सरस असेल तर रसिकांना अवधान देण्याविषयीं विनंति करण्याचें कारण नाही. म्हणजेच उलट ती तशी नसेल तर विनंति करूनहि कांहीं उपयोग होणार नाही हें उघड आहे. असो.


सदर पुस्तकाच्या मूळ कल्पनेपासून तें छापून होईपर्यंत सर्व तऱ्हेनें आमचे मित्र प्रो० हर्षे—टिळक महाविद्यालय, यांचें फार सहाय्य झालें हें नमूद करणें औपचारिक दिसलें तरी युक्त होय. छपाईचें काम किती सुरेख झालें आहे याची साक्ष या पुस्तकाचे वाचकच देतील.

पुणें,


१ जानेवारी १९२५



गीत-द्विदल



श्रीमति कमलाबाई देशपांडे



शबरी

[नेहमींच्या कथानकाहून भिन्न; परंतु एका हरिदासान्या
कथेत ऐकिलेलें खालील कथानक आहे.]

(चालः—जो कृपावंत धीमंत०)

ज्या स्थलीं विपुल पशुतती रात्रदिन करी आश्रयाला ।

तो गिरी रम्य दिसला ।

महाद्रिपर्वतावरी, निशाचर येति शिकारीला ।

तंव समूदाय आला ।

गवर्नायकाला असे कन्यका एक शबरिवाला ।

सद्गुणी बहु कोमला ।

जणुं लावण्याची खाणी ।

मंजुळ बहु वाटे वाणी ।

तातासह हिंडे रानी

पाहिलें एक कौतुका,

तिनें चुकविलें जन्ममरणा ॥

तुज अम्ही करूं नमना ॥

श्रीराम! शबरिउद्धारि! भक्तकैवारि! जगज्जनना! ॥धृ०

एक रम्य गुहा देखिली । स्फटिकमय शिळा

असति तिजला ।

चालली आंत वाला ।

तां राममूर्ति देखिली । पुढें हनुमान सिताबाई

तप करी अप्सरा ही ।

जातांचि उद्धवें प्रेम । रम्य बहु ध्यान पाहुनीया ।

मनिं म्हणे जन्म वांया ।

चित्तवृत्ति तन्मय झाली ।

जों मूर्ति नयनिं पाहिली ।

भूक झोंप हरपुनि गेली ।

अप्सरा ध्यान उतरतां । शवर कन्यका पाहि नयना
तुज अम्ही करूं नमना० ॥ २ ॥

“ तूं कोण कशी झालीस । नांव तव काय
सांग मजला । ”

“ मी असें शवरबाला । ”

“ तूं अससि कोण देवता । प्रभू हा कोण ?
तारि मजला ।

दीन मी शरण तुजला । ”

“ हा ईश प्रभू जगदीश । अयोध्याधीश म्हणति याला ।

भवसागर-सेतु झाला ”

मी असे एक पामर ।

उद्धरी मला मुनिवर ।

तो तुला दावितें चल ।

मलप्रभा नदी सन्निधीं । मृकण्डू करी पुरश्चरणा ॥

तुज अम्ही करूं नमना० ॥ ३ ॥

नेउनी चरणिं घातली। “मुनिवरा तारि, शरण आलें।”

मुनिवरें अभय दिधलें।

तूं शांत मानसीं रहा। राम दण्डकारण्य आले।

येतील येथ बाळे।

देखतां वचन भास्करा। शबरिहृत्कमल फुल्ले, डोले।

हर्षाश्रु नेत्रिं आले।

मानसीं विचारा करी।

जरि प्रभू येति झडकरी।

सत्कार कसा करूं तरी।

तों बदरिवृक्ष देखिला। हर्षिता होय कमलनयना ॥

तुज अम्ही करूं नमना० ॥ ४ ॥

मार्नि म्हणे बदरिचीं फळें अर्पुया रामचंद्रप्रभुला।

नच भेद ईश्वराला।

लगवगां चढे भरभरा। तोडिते फळें राघवाला।

चाखुनी बघे बाला।

जरि आम्लकटू राहील। राग येईल जगत्पतिला।

वाटलें अल्पमतिला।

केळिचा द्रोण ती करी।

त्यामघें फळें तीं भरी।

प्रभुचरणीं अर्पण करी।

सावित्रीतनया म्हणे। अपणाही धरूं ईशचरणा ॥

तुज अम्ही करूं नमना० ॥ ५ ॥

बालकास पाहून !

(चालः—गिरिवर माझ्या मी चढतां)

बालरवी हा जणुं आला ।

प्रभा शोभवी वदनाला ।

कोमल निर्मल दीप्तीला ।

सर्वे घेउनी कीं नटला ।

प्रफुल्लवीतो हृत्कमला ।

प्रखर मनोहर परि झाला ।

आनंदवितो ।

शांती देतो ।

स्वयेहि बनतो ।

तसाचि निर्गुण परि असतो ।

जगताला मोहित करितो ॥

२

निबिडतमांतरिं कां मजला ।

तारक तारा हा झाला ? ।

असह्य दीर्घ निराशेला ।

आशातंतू सांपडला ? ।

अगम्य मार्गा क्रमण्याला ।
 दूत प्रभूनें कीं दिधला ।
 काय असावें ।
 वा समजावें ।
 काय वदावें ।
 नकळे मजला दीनेला ।
 अगम्य प्रभुची ही लीला ॥

३

अर्धस्फुट हें सुम दिसतें ।
 स्वेच्छेनें हांसत वसतें ।
 भीति दुःख ह्या नच ठावें ।
 सदा रमावें खेळावें ।
 कांहीं होवो जगताचें ।
 भान त्याला ना त्याचें ।
 अतीव कोमल ।
 निर्भय निर्मल ।
 कीं गंगाजल ।
 योग्यांनींही येथोनी ।
 बोध पहावा शोधोनी ।

४

अर्धस्फुट मम पुष्प असों ।
 असेंचि राहो, नच विकसों ।
 पूर्णत्वा नच जाऊं दे ।
 असेंचि मजला पाहूं दे ।
 पूर्णत्वाच्या पलीकडे ।
 नष्टत्वाचे डभे कडे ।
 पुष्प उमललें ।
 फुललें, डुललें ।
 पूर्ण विकसलें ।
 पूर्णत्वे सुकुनी गेलें ।
 पंचत्वा जाउनि मिळलें ॥

५

जें जें येतें उदयाला ।
 अस्त तयाला ठरलेला ।
 चंद्रबिंब तें बीजेला ।
 उगवे लागे वाढीला ।
 मिळलें जों पूर्णत्वाला ।
 अर्थें प्राप्तिलें चंद्राला ।

६

प्रासुनि गिळलें ।
गेलें गेलें ।
लुप्त जाहलें ।
नमस्कार तुज पूर्णत्वा ! ।
हात जोडितें तुला अतां ॥

६

सान बाळ मम राहूं दे ।
असाचि मजला पाहूं दे ।
राहो याचा आनंद ।
खेळो ऐसा स्वच्छंद ।
दुःखी जगताचा वारा ।
नसो तया या सुकुमारा;
अर्धस्फुट जरि ।
पुरे मला तरि ।
सौख्याची खरि ।
वेळ कुमारा हीच असे ।
थोरपणांतरिं सौख्य नसे ॥

शेवटचा संदेश

[Mrs. Heamans च्या Bingen on the Rhine या कवितेवरून खालील कविता लिहिण्याची स्फूर्ति आली.]

(दिंडी.)

स्वजन दूरी राहिले दूर देशीं ।
एकलाची पातलासे विदेशीं ।
देशकार्या लढण्यास सिद्ध झाला ।
'उदयभानू' अस्तास हा निघाला ॥ १

दैवयोगें पाहिलें मित्ररायें ।
घात झाला, समजलें तत्क्षणीं हें ।
शीघ्र उचलोनी पार्श्ववृक्षभागीं ।
आणियेला शुश्रूषे तयालागीं ॥ २

शीर अंकीं ठेविलें, हस्त हस्तीं-- ।
घेवुनीया लाविली स्थीर दृष्टी ।
श्रांत वदनीं त्या कंठ दाटलेला ।
हांक मारी हळुहळू मूर्छिताला ॥ ३

हांक प्रेमाची हीच दिव्यवल्ली ।
जणों हृदयांतरिं खोल खोल गेली ।
स्वगुण दावी ती पूर्वस्मृती आली ।
नेत्र उघडी पाहतो भोंवतालीं ॥ ४

कोण, कोठें पातलों, काय झालें, ।
 सर्व गोष्टींचें भान तदा आलें ।
 पुढें आहे होणार काय हेंही ।
 वार ममी पाहुनी मनीं येई ॥ ५
 कळुनि आलें सहवास संपलाची ।
 जगाचा ह्या; मी भवाचा प्रवासी ।
 परतण्याचा तो काल जवळ आला ।
 उदयभानू अस्तास हा निघाला ॥ ६
 प्रथम प्रहरांतचि सूर्य मावळावा
 निघे तेवी सोन ह्या जगाला ।
 शताब्दाची ना पंचवीस झालीं ।
 तोंच काळाची हांक ऐकियेली ॥ ७
 मना वाटे जाणार पुन्हां नाहीं ।
 स्वदेशाला भेटेन त्यांनाही ।
 जयासंगें सौख्यांत काल गेला ।
 विचारानें ह्या कंठ भरुनि आला ॥ ८
 काल बाल्याचा सुखद काढिलेला ।
 पितृच्छत्री जो शिक्षणांत गेला ।
 भवाब्धीचा आरंभ जियें झाला ।
 फिरुनि फिरुनी आठवी त्या दिनाला ॥ ९
 गलितशक्ती ना शब्द येत बाचे ।
 त्राण नाहीं राहिलें बोलण्याचें ।

परी इच्छा उत्कटा शेवटीची-।
 साह्य होई. शक्ति दे बोलण्याची ॥ १०
 “ मित्रराया,” कांपरा कंठ झाला ।
 “ जरी जासी परतोनि स्वगेहाला ।
 सांग सर्वा वृत्तांत जाहलेला ।
 शांतवावें वा तूंचि दुःखिताला ॥ ११
 हिंदभूचे सत्पुत्र शूर साचे ।
 नांव ऐसें आमुचें गाजतें जें ।
 खरें आहे जगतास दाखवीलें ।
 फिरुनि फिरुनी तें उज्ज्वलीत केलें ॥ १२
 सांग मातापितरांस पाळिलेला ।
 वाळ जो कीं लालसा मानियेला ।
 आर्यभूच्या गौरवा राखण्याला ।
 ईशइच्छेनें आज खर्च झाला ॥ १३
 शोक, ठावें, अनिवार तुम्हां होई ।
 घांस तोंडींचा आज देव नेई ।
 परी कर्तव्यां दक्ष पुत्र झाला ।
 समाधानाचा किरण राहियेला ॥ १४
 नमन माझे अंतिवें मान्य व्हावें ।
 सान बाळा, ऐसेंच आठवावें ।
 अजाणत्वे जाहली चूक कांहीं ।
 क्षमा त्याची बालका आज व्हावी ॥ १५

बंधुप्रेमा ही ठेव ईश्वराची ।
 लाभते ज्या मानिती घन्य त्याची ।
 मीहि अनुभूती सेविली त्याची ।
 जयांसंगें त्या विनति शेवटीची ॥ १६
 देशकार्यातें जिणें वाहियेलें ।
 मायबापांचें ऋण न फेडियेलें ।
 फेडण्याचा तुम्हांस भार झाला ।
 नाद माझा पाहिजे पूर्ण केला ॥ १७
 तातमातेला सौख्य घावयाचें ।
 काज नाहीं तुम्हांस सांगण्याचें ।
 विसर पाडुनि मम शांत करायाची ।
 भाउरायाची विनति शेवटीची ॥ १८
 वीर दुसरे घेऊन जयश्रीला ।
 जर्धी करिती नगरांत प्रवेशाला ।
 साभिमानें टाकोन शोक पाही ।
 शपथ माझी त्यांकडे तुला ताई ! ॥ १९
 विजय पाहोनी हर्ष तुला व्हावा ।
 मानि अभिमाना ठेवि याच भावा ।
 बंधु होता ऐसाच तव शिपाई ।
 यशाचें ह्या अंशतः श्रेय घेई ॥ २०
 सर्व झाले संदेश सांगुनीया ।
 तरी आहे येवढा राहियेला ।

ऐकुनीया दे आज निरोपाला ।
 कुणा सांगें तें सांगणें कशाला ॥ २१
 काय सांगूं ! मन्मती जमुनि जाई ।
 भाव माझा बचनांत येत नाही ।
 सांग होते तव स्मरण मला अंती ।
 भाव सारा कळवील शब्दपंक्ती ॥ २२
 भावभावांचें ऐक्य जेथ होई ।
 वचनबंधाचें काज उरत नाही ।
 तिला माझ्या ह्या मुग्ध निरोपाचा ।
 अर्थ कैसा ठाउकें ध्यावयाचा" ॥ २३
 शब्द नुमटे वाक्भ्रमों श्रांत होई ।
 तेज अवघें लोचनीं जमुनि येई ।
 साश्रु तेजोयुत लोचनीं तयाला ।
 राहिलेला भावार्थ सांगिलेला ॥ २४
 वेळ आली, पाहिलें मित्ररायें ।
 होय, खुणवीलें, नेत्र भरुनि आले ।
 सद्गदोनी तद्गदनि वदन ठेलें ।
 हाय देवा चैतन्य नष्ट झालें ! ॥ २५

‘कुणास्तव कुणीतरी’ वाचून !

[रेव्ह० टिळक यांची ‘कुणास्तव कुणीतरी’ ही कविता वाचून खालील कविता लिहिण्याची कल्पना सुचली.]

(पृथ्वी.)

मना ! तृषित मानसा ! क्षणभरी विचारा करी ।
 निराशप्रद, निष्फळा तुज कशास आशा जरी ।
 तुलाचि पुरतें कळे घडत ना पुन्हां भूवरीं ।
 कुणास्तव कुणीतरी सभय वाट पाहे घरीं ॥ १ ॥

जया निरखितां क्षणीं सकल त्रास चिंता हरे ।
 जयें विमलदर्शनें विकलता मनाची नुरे ।
 दिसो फिरुनि वाटतें नुमजुनी कळें हें जरी ।
 सुहास्ययुत त्या मुखा स्वचित पारखी भूवरी ॥ २ ॥

असा दिवस चालला, फिरुनि, रात्र ही संपली ।
 सरेल महिना तसा सकल वर्षही यापरी ।
 मना तळमळे सदा पथहि तूंचि तो स्वीकरीं ।
 कुणास्तव कुणीतरी तरिहि येइना भूवरी ॥ ३ ॥

घुकोनि सुपथा मना भटकलासि वेळ्यापरी ।
 कळे नच भलें घुरें श्रमिंत वृत्ति हो बावरी ।
 जरी सकल कोंदलें तम दिसे न कांहीं बरी ।
 कुणास्तव कुणीतरी तुज न मार्ग दावी तरी ॥ ४ ॥

असेंचि हुरणें मना सतत प्राप्त च्चद्वृत्तिला ।
 स्मरोनि मनिंच्या मनीं अखिल कल्पनामृष्टिला ।
 तुहें सुखनिधान जो तव प्रकाश तो लोपला ।
 असेंचि श्रम जा कुठे ! तव व्यथेस नाहीं तुला॥५॥
 १९१७.

आईविण कां कोणाचें ?

[Mrs. Heamans च्या A mother, who hath
 a child at sea. या कवितेवरून कल्पना सुचून खालील
 कथानक कल्पिलें आहे.]

“शिवाजी राजा एका खेड्यांत रात्री बस्तीस
 उतरला आहे. इतक्यांत मोगलांचें सैन्य पकडण्या-
 स येत आहे अशी बातमी येते व त्यामुळें गांवांतील
 कांहीं मंडळीसह शिवाजी रात्रीच निघून जातो.
 सकाळीं मोगलांचें सैन्य येतें पण शिवाजी नाहीं
 हें पाहतांच तसेंच पाठलागें करीत पुढें जातें.
 दुपारीं दोन सैन्यांची लढाई होऊन शिवाजीचे
 निम्मे लोक मारले जातात. परंतु विजय मिळतो.
 वरील खेड्यांतील एका बाईचा मुलगा शिवाजी-
 बरोबर गेला आहे. विजय झाला ही बातमी
 कळते. पण आपला मुलगा मेलेल्या निम्या
 लोकांत पडला का उरलेल्या निम्या लोकांतून
 परत येत आहे हा उलगाडा न झाल्यामुळें हंसावें
 कीं रडावें ही आंति पडलेल्या एका मातेच्या

मनःस्थितीचें वर्णन करण्याचा खालील कवितेंत
प्रयत्न केला आहे."

[आई मुलाला लढाईस जावयास निरोप
देते तो प्रसंग.]

१

हांक यमाची वा भाग्याची नौबद झडली जाण्याची ।
सिद्ध जाहले गडी मराठे वाट पाहती हुकुमाची ॥
पुत्रप्राणीं केवळ वसुंते भाग्ययोग्यता देशाची ।
पूर्ण ठाउकें वीरप्रसू ती करी तयारी बाळाची ॥
वेळ पाहतां परि गमनाची स्नेहातिशयें गर्हिवरली ।
'कडीण म्हणती माया मोठी' सार्थकता त्याची वळली
हृदया आलें भरतें झालें हृदय पूर्ण लोचन भरले ।
स्नेहरसाचे मूर्तचि ओघळ गालांवरुनी ओघळले ॥
स्निग्ध जाहली दृष्टी उरली एकचि प्रतिमा पुत्राची ।
पुढें खालती मार्गें दिसली तन्मयता हो चित्ताची ॥
प्रेमसमाधी लागुनि गेली ज्याकरितां त्या प्राणाची ॥
गेला पुढुनी केव्हां निघुनी शुद्धशुद्ध नुरली त्याची ।
सांगा ! सांगा ! नेत्र अश्रुंनीं भरतिल ऐसे दुसऱ्याचे ।
वात्सल्यानें तळमळणाऱ्या आईविण का कोणाचे ? ।

[मुल्ला निघून गेला व मोगलांचें सैन्य त्याचा पाठ
लाग करीत आहे हें कळल्यानंतरची तिची
भ्रमिष्ठ स्थिति.]

झांक मारितां ये भानावर जडपद टाकी रहाकडे ।
संचित चित्तें गृहीं वावरे, लक्ष न लागे कशाकडे ॥
तों यवनांची एक पातली तुकडी दौडत त्वेषानें ।
“ मेला शिवबा पार ! ” निघाली पुढती रागें वेगानें ॥
दूर वाजती जों त्या टापां धडधड इकडे तों वाढे ।
मनांत वाटे क्षणांत आतां दों सैन्यांची गांठ पडे ॥
गांवामध्यें आली वार्ता तोंड लागलें युद्धातें ।
लोक आपुले असती थोडे, परके संख्येनें मोठे ॥
भिस्त काय ती शौर्यावरती उरली आतां विजयाची ।
लक्ष जाहलें, मना समजलें, वेळ पातली निकराची ॥
घोष तयांचा ऐकूं येतो ऐसें गमतें चित्तातें ।
येथें कोणी तिशीं बोलतां, भान तियेच्या नच उरतें ॥
सांगा! सांगा ! कर्ण बधिर हो होतिल का हे दुसऱ्याचे ।
वात्सल्यानें तळमळणाऱ्या आईविण का कोणाचे ? ॥

३

[मगळ्यांची व मोगलांची गांठ पडली असेल असें
वाटून चालू असलेल्या लढाईचा तिच्या डोळ्या-
समोरील चित्रपट व मुलास वार होत
आहे असें वाटून झालेली अंतः-
करणांतील तळमळ.]

आपण अपणां विसरुनि गेली हृदय धांवले समरांत
रणभूमीवर जें जें चाले दिसतें वाटे चित्तांत ॥
“ सान वय तरी वीरकेसरी मारि भरारी अरीवरी ।
यवन मत्तगज त्यांच्या पुढतीं निमिषार्धीं परि चुरा करी
सान पोर हा त्रास देतसे फार आपुल्या लोकांना ।
पाहुनि आला एक धांवुनी यवन धरीतो कंठाला ॥
क्षणांत आतां” —नयनापुढचा पट तुटला तो चित्राचा ।
पुढें कल्पना करितां येना हृदयाला त्या आईच्या ॥
धडकी भरली कळलें आतां त्राता एकच वेळेला ।
निस्सीमपणें त्यातें जावें शरण जोडिलें हातांला ॥
निश्वासातें सोडी दृष्टी एका मूर्तीवर खिळली ।
भरल्या कंठें शब्द न उमटे आशा देवाला कळली ॥
सांगा ! सांगा ! याहुनि दुसरी अनन्यभक्ती कोणाची ।
वात्सल्यानें तळमळणाऱ्या आईविण का कोणाची ?

[विजय झाला पण निम्मे लोक मेले अशी बातमी
गांवांत येते. आपला मुलगा परत येत आहे
का रणांत पडला आहे या संशयित
स्थितीचें वर्णन.]

आला जासुद घेउनि वार्ता खबर सांगतो गांवाला ।
शिवरायानें पुरता केला मोड मिळविलें विजयाला ॥
हातावरतीं गीर घेतलें कमाल केली शौर्याची ।
निम्या पथकें प्राण देउनी माळ मिळविली विजयाची ॥
उरल्या लोकां घेउनि येतो शिवबा आतां गांवांत ।
संशयलहरी उठती न कळे काय लिहिलें नशिवांत ॥
विजयोत्साहें पार्यीं डोई ठेवाया कां येईल ।
उलटी वार्ता किंवा त्याचा मित्र येउनी सांगेल ॥
'शूर बाळ तव उजवा माझा हात, सांगण्या शिवराया ।
येईल किंवा म्हणेल त्याचे जागीं समजे शिवबा या ॥
मुखासुखाशा हर्षनिराशा सोक्षमोक्ष अदृष्टाचा ।
लागायाचा झगडा हृदयीं भय उत्सुकता द्वंद्वाचा ॥
सांगा ! सांगा ! वर्णन त्याचें शक्य तुम्हांला वा मजला ।
आईच्या या हृदयावांचुनि अनुभूति तरी कोणाला ? ॥

संध्यासमय

[सूर्य अस्तास गेल्यानंतर थोडा वेळ आकाशांत त्याचे किरण चोर्हीकडे फिरणाऱ्या दृगांवर वंगवेगळे रंग चढवीत असतात. तो देखावा पाहून मुचलेले विचार खालील श्लोकांत ग्रथित केले आहेत.]

(शार्दूलविक्रीडित)

आरोहून गिरीवरी क्षणभरी जाई रवी संप्रती ।
 हो अज्ञेय अदर्शनीय लपुनी अस्ताचलामागुती ।
 तेथोनी हृदयंगमा नवरसा फेकी जणूं अंबरीं ।
 तेणें तेथचि तो मनास पटतें ना दृश्य नेत्रां जरी ॥१॥
 आहे नील तरी मधें पसरिलीं हीं मेघखंडें किती ।
 वाटे कापुस पिंजुनी पसरिला आकाशमार्गाप्रती ।
 कीं येणार सुरांगना विहरण्या त्यांनां जणों घातली ।
 कौशल्यें विधिनेच बैठक सभास्थानांत विस्तारिली ॥२॥
 नाहीं दृश्य तरी लपोनि वितरी ते रंग नानापरी ।
 झालें चित्रित मेघजाल अवघें, ही कोण कारागिरी ।
 कांहीं रम्य जनीं मनोहर गुणीं विस्तारिती वैभवा ।
 कांहीं शाम मधें तसेच दिसले, आश्चर्य वाटे मला ॥ ३ ॥
 चित्ताला पुसलें कशास्तव बरें आहे इथें मांडिलें ।
 हें नैसर्गिक दृश्य, कार्य कसलें आहे बरें योजिलें ।
 तों कोणी वदलें, निसर्ग उघडी या दर्पणाला स्वयें ।
 विश्वाचें प्रतिबिंब बिंबित इथें आहे न कांहीं दुजें ॥४॥

आशा स्नेह असेचि भाव वितरी जो हृद्य आम्हांवरी ।
ज्यांहीं कष्टद जीवनास अमुच्या येते महामाधुरी ।
होतां अस्त जशी प्रभा, रविस्थिती भावावबोधामुळें ।
हो अज्ञेय अदर्शनीय तरिही अस्तित्व त्याचें कळे ॥५॥

भावं सिंचियली समान वसुधा, ऐकोनि वाक्यास या ।
भेदाभेद कशास येथ दिसतो, ही येत शंका महा
टाकावी क्षण एक दृष्टि दिसुनी येईल त्या दर्पणीं ।
त्याचें उत्तर हा निसर्ग सजला राहे न शंका मनीं ॥६॥

फेकी एक रसा रवी उमटतो मेघावरी वेगळा ।
कां कीं मेघस्थिती समान नसते खालींवरी भेद हा
व्योमीं उच्च जरी मनोहर असें होईल रूपांतर ।
होता नीच स्थिती, कभिन्न दिसतो काळा महा भेसुर ७
२० सप्टेंबर १९१७.

तल्लीनता

[पत्र वाचतांना तल्लीन झालेल्या एका मुलीच्या मुखा-
कडे पाहतां धसतां खालील विचार सुचले.]

(चालः—राजहंस माझा निजला०)

तव प्रसन्न दिसतें वदन । सौख्यद तें घडलें काय ।
गुंतली कुठे ही वृत्ती । नेत्र हे कशावर फिरती ।
मोद हा कशाळा करिनी । वदनावर स्वर विहार ।

हास्याची एक लकेर ।
ही मधेंच उठते स्वैर ।
खोलुनी हृदयमंदीर ।

आविष्कृत वदनावरतीं । हृत्सौख्य जाहलें थोर ॥१॥
निरखुनी पाहिलें हातीं । सानसें कायसें दिसलें ।
काज ह्या हृदयसौख्याचें । उघड तें कळोनी आलें ।
पाहुनी मनोरम दृश्य । हें चित्त रमुनिया गेलें ।

लागली मनाला आर्ती ।
लागले नेत्र ज्यावरती ।
तें निधान येतां हातीं ।

आनंदसिंधु हेलवे । याच्यांत नवल तें काय ॥२॥
तैशीच ठेविली दृष्टी । हृदयंगम दृश्यावरती ।
ती लहरी आनंदाची । विरली तों वदनप्रांतीं ।
तन्मयता पुरती बाणें । संमूढ बने चिद्वृत्ती ।

बाह्याचा पडला विसर ।
लोपला भाव तो दूर ।
जाहला चित्तसंयोग ।

वाटलें पत्र हें आहे । अदृश्य भेट जीवांची ॥ ३ ॥

करुणेंतील भरारी

[समरांगणांत जाऊन समशेर गाजविण्याचा
प्रसंग हिंदुस्थानांतील लोकांवर यापुढें कधीं

येईल, हें जरी सांगतां येत नाही तरी असा
प्रसंग आल्यास पुरुषांची व स्त्रियांची पहिली
मनःस्थिति काय होईल याची कल्पनेला भरारी
मारतां येते तशा एका प्रसंगाचें हें कल्पित
चित्र आहे.]

(चालः—राजहंस माझा निजला०)

विगत हो सदाची आशा । जाहलें हृदय हें भग्न ।
छागली निराशा भाळीं । मन निराशेंत हें भग्न ।
कल्पनेंतलें साम्राज्य । कल्पनेंत जाइल विरुन ।
दुष्प्राप्य तरी चिंतून । तेथेंची होणें लीन ।
गुंगणें अशक्यामध्यें । हा असे मनाचा धर्म ।

त्या तंद्रींतिल सुखस्वप्न ।

अदृश्यामधलें हृदय ।

कल्पनाकृतक आभास ।

जरि सर्व भासमय तरिही । नाहीं का बोधप्रद हें ।

*

*

*

“सैन्यांत ब्रीद राखाया । जाउनी शिपाई बनणें ।
पातली अमोलिक संधी । फायदा करोनी घेणें ।
बाटतें योग्य चित्ताला । अनुमती तुवां मज देणें ।”

प्रभ हा येउनी पडत ।

जो अपूर्व पांच पिढ्यांत ।

दचकलें तयानें चित्त ।

जरि चित्त दचकलें त्यानें । तरि सहज नवल हो
कसलें ॥ २ ॥

आजन्म शस्त्र दृष्टीनें । पाहिलें कसें तें नाहीं ।
कल्पना एक समराची । पुस्तकावरोनी येई ।
नोकरी खूप पैशाची । हें ध्येय जयांचें होई ।

त्या खऱ्या हिंद अवलांनीं ।

युद्ध हा शब्द ऐकोनी ।

दचकावें जावें भिउनी ।

हा परिस्थितीचा झाला । परिणाम दोष कोणाला ? ॥

४

चितिलें कधीं ना स्वप्नीं । प्रत्यक्ष येउनी भिडलें ।
अस्पष्ट चित्र समराचें । लोचनांपुढुनिया हालें ।
पाहतां भयानक दृश्य । हें चित्त झमोनी गेलें ।

तें क्रीडांगण कालाचें

भेसूर जियें यम हांसे ।

उघडिलें द्वार मृत्यूचें ।

सांगतां नये कोणाला । आदळेल केव्हां घाला ! ॥

५

दृश्य हें भयानक दिसतां । थरकांप जिवाचा झाला ।
सुखनिधान प्राणापरतें । रक्षावें उचित जयाला ।
अनुमती जावया देणें । उचित काय स्त्रीधर्माला ।

त्या काळाच्या दाढेंत ।
त्या अग्नीच्या खाईत ।
मृत्यूच्या जाभाड्यांत ।
मी सांगूं कां जायाला । जीवीच्या सर्वस्वाला ॥ ”

६

आवेग दूर होतांची । या अपूर्व नव भीतीचा ।
जाहला सुरू मग झगडा । कर्तव्याकर्तव्याचा ।
हा एक पतिस्नेहाचा । बंध दुजा तर राष्ट्राचा ।
समसमान दोन ठिकाणीं ।
श्रेष्ठत्व कशा देवोनी ।
वागणें इष्ट मनुजांनीं ।
हा विचार मानसिं आला । बदलला झोत चित्ताचा ॥

७

“सुखदुःखाची सहभागी । म्हणवितें जर्गीं अपुल्याला ।
एकरूप भावें असतां । भेद काय कर्तव्याला ।
कर्तव्यपराङ्मुख व्हाया । सांगूं कां मुलुनि सुखाला ।
म्हणविसी उच्चतम भाव ।
कां स्वार्थाला ह्या वाव ।
कां हृदया भीतिस ठाव ।
तें श्रेय त्याचें सत्य । त्यापुढें तुच्छ मत्सौख्य ॥

८

गोखलखां बापू गेले । क्षात्रतेज झालें सुप्त ।
नामर्द रानटी काळे । जाहलें लुप्त अस्तित्व ।
आत्मतेज दावायाचा । जाहला समय हा प्राप्त ।

या ऐशा मंगल कार्ली ।

कल्पना अशुभ तुज आली ।

कां हृदया तुजला रुचली ।

हो तयार कर्तव्याला । कां कातर रणमरणाळा ॥

९

हा माझा दुबळा जीव । घांवतो सुखाच्या पाठीं ।
परि तात्कालिकप्राप्तीनें । येईल श्रेय कां हातीं ।
होईल सुखें संसार । साधेल काय सं-सार ।

या चिमण्या घरट्यामधुनी ।

भवबंध ताड तोडोनी ।

भास्करिं झडप घालोनी ।

येईल कां होउनि विजयी । ठेवील देह वा कार्यी ॥

१०

हा ठरला निश्चय; पटली । जाणिव मग कर्तव्याची ।
स्वयमेव अंतरीं स्फुरली । सुप्त ब्योत वीरस्त्रीची ।
तन्मयता पुरती बाणें । मी पत्नी वीरवराची ।

नयनांचें जल घेवोनी ।
संकल्प मनानें करुनी ।
हें उदक अंजली भरुनी ।
सोडितें. मातृकार्यार्थ-। वेचतें मुदित मी यांत ॥

जीवितकोडें

[ही कविता लिहिण्याचें तात्कालिक कारण
ता. ५।६।१९ रोजीं हिंगणें येथील कॉलेजच्या
गैदरिंगचें वेळीं झालेलें प. वा. प्रो० वा. ब.
पटवर्धन यांचें व्याख्यान होय, येवढें नमूद
करावेसं वाटतें.]

१

या जीवाला जीवितकोडें जन्मांतरिं तरि सुटेल कां ?
ही जीवाची हुरहुर जाची काज तियेचें कळेल कां ?
कांक्षित हृदया मिळोनि, चित्ता ठाव तयाचा दिसेल कां ?
जी जीवाला जाणिव झाली उदित खरी ती ठरेल कां ?
जगदाकारीं जीव गुंतला, मोहावस्था फिटेल कां ?
निश्चित कळुनी, बोधें पटुनी, त्या ठायीं मन स्थिरेल कां ?
जीव धांवतो त्या सौख्याचें स्थान अचल तें दिसेल कां ?
या जीवाची तळमळ साची सौख्यानंदीं विरेल कां ?

अंतःसौख्या बाह्य पसारा पुरा कधीं तो पडेल कां ?
 भासें परि हें तसें ठरोनि, पटोनि हृदया ठसेल कां ?
 पूर्णानंदीं, आशावादी हृदय कधीं हें बनेल कां ?
 या जीवाला जीवितकोडें जन्मांतरिं तरि सुटेल कां ?
 दिक्कालानें प्रतिहत नाहीं तें मज तें सुख मिळेल कां ?
 सौख्यासाठीं दैवालंबन नको ! त्रासले सुटेन कां ?
 'तुक्या' रमला त्या दिव्याचा लेशभर तरी मिळेल कां ?
 त्या लेशानें जीवन माझें आनंदानें भरेल कां ?
 तीव्र निराशा, कार्यमूढता, दैववाद हा सरेल कां ?
 त्याच मोहिनीमधुनी माझी कार्यस्फूर्ति स्फुरेल कां ?
 प्रवृत्तीची उज्ज्वल ज्योती निवृत्तीतुनि निघेल कां ?
 कर्तव्यास्तव कर्तव्याची जाणिव चिर्तीं उठेल कां ?
 भाव 'तुक्याचा', कार्यक्षमता 'दासांची' ती वठेल कां ?
 या उभयांचें मीलन माझें जीवन बनुनी जाईल कां ?
 पूर्णानंदी, आशावादी हृदय कधीं हें बनेल कां ?
 या जीवाला जीवितकोडें जन्मांतरिं तरि सुटेल कां ?
 ६ जून १९१९.

मंगलाष्टके

[शिरवळ मुक्कामी झालेल्या एका विवाहप्रसंगा-
निमित्त खालील अष्टक लिहिले होते.]

१

अस्तःद्रीवर एक टेकुनि पदा, कां भास्करा ! थांबला ?
प्राची ! लावुनि दीप मंगल तुवां कां अक्षता फेकिल्या ?
सांगे वात हळूंच; काय कळुनी पर्णावली डोलल्या ?
आहे सोत्सुक कां निसर्ग ? जन हा कां ह्या स्थलीं पातला ?

२

घेनू पान्हवल्या सवत्स बघती कां थांबुनी कौतुकी ?
स्वस्थाना परते; मधें थबकते कां पाखरांची तती ?
मोर्दे सज्ज समस्त कां विखरिला सद्रंध पुष्पा ! रजीं ?
आहे मंगल काय आज विबुधीं तें मांडिलें गोरजीं ?

३

आहे मंगल मांडिलें, सुसमयीं या, या, त्वरा कीं करा
भो देवी ! नभमंडलस्थ, स्थलित्या, तैशा जलींच्या, चला।
या साऱ्या वनदेवता, मिळुनिया अर्घ्यास या स्वीकरा।
चिंता मंगल, या शुभाशि उभयां, निर्विघ्न सिद्धी करा ॥

४

चारी आश्रम धारणार्थ गणिला जो मूळ मन्वादिर्की ।
जेणें राहतसे समाज; घडते राष्ट्रादिकांची स्थिती ।
तत्सर्वाभिमबंध, यत्सुखभरें हे जीव लोभावले ।
तें हें आज विवाहमंगल मुदें आहे चला मांडिलें ॥

५

चंद्रा रोहिणि, सागरास सरिता जोडोनि ऐक्याप्रती ।
यावज्जीव परोपकारनिरतीं जीवित्व हें साधिती ।
तोची आज सुयोग, त्याच सुफला दावो अम्हा संप्रती
नाहीं हें स्वसुखास; केवळ नसो ही स्वार्थवृत्तीं रती ॥

६

जातां भिन्न दिशा घरोनि जमले जीवौघ हे शेवटीं ।
होवोनी उभयांस पोषक नव्या मार्गा क्रमूं लागती ।
अन्योन्याश्रय हा उदंड बलवान् कालोदधीशीं जुळो ।
वाहोनी चिरकाल तद्वयकुला समृद्धि वृद्धी मिळो ॥

७


अज्ञानांधतमांत गाढ दडळी, दारिद्र पंकीं फसे ।
लागे फांस गळा अहर्निश जिच्या मुक्तीस याचीतसे ।
थांबे धीर घरी अगे भरतभू ! ही पातली दंपती ।
उद्धारार्थ तुझ्या सदैव झटण्या देई शुभाशीप्रती ॥

८

राहो संतत प्रेम होउं उभयां हैं सौख्यदायी सदा ।
 बाढो संतति, संपदा, यश, लया जावोत सर्वापदा ।
 वेचों हैं द्वय सारसर्व अपुलें त्वत्सेवनीं योजुनी ।
 वेबो नित्य शुभाशि मंगलकृती माते ! तुला बाहुनी ॥



यशवंत नरसिंह केळकर :



सुखाचें माहेर

दूर जगाहुनि दूर जनाहुनि दूर उपाधींपासून ।
 सौख्य राहिलें दूर निसर्गीं शोधा तेथें जाऊन ॥
 लतासुमांची हलती डुलती हंसरी सृष्टी निर्मियली ।
 हृदयराग-रागिणी गाउनी विहग-गणांनीं बोलविली ॥
 वाण्याचें अलगूज ऐकतां लतानिळुंजीं सुमनांची ।
 कळी खुलोनी सुधा पाझरे उचंबळोनी हृदयींची ॥
 वाण्याच्या झोल्यावर झोंके घेत हांसतीं तीं सुमनें ।
 लता लोटिती लांबवूनि कर कोमल अपुले प्रेमानें ॥
 मधुर मंजिरी कर्णीं खोवुनि रसालशाखा पालवत्या ।
 रसालफल-कंदुकासवें बहु तोषित होती कशा न त्या ?
 वाण्यावरतीं फेज्या घालित फिरणाऱ्या त्या विहगतती
 शिवाशिवी पाहण्यास त्यांची पाण्यावर लाटा उठती ॥
 हिरव्या हिरव्या हिरवळ कुरणीं चरत्या देखा गाइगुजी
 गोप गुराखी कशास व्हावें कळेल तेव्हां तुम्हांस जी ॥
 पाषाणाच्या पर्वतांतही प्रेम दाटतें येथ किती ।
 हृद्गंगा वोळल्या तयांच्या पहा तयांना नसे मिती ॥
 भानंदाची प्रभात फुलते निसर्ग-लक्ष्मीच्या जगतीं ।
 तन्मय होती 'द्विज'जे जगतीं 'निर्माण'कवी ते ठरती ॥

बेवढीच तुजला भाक

पल्लवांत किसलय झालों

कुसुमांत सुकोरक बनलों । चिरुकला ।

हरिणांत पोत नव चपल

मी शकुंतशावक लोल । जाहलों ।

स्रोतांत स्रोतनलकणिका

अति तलम तरल नव झुळका । वायुची ।

तूं पिता । निसर्गा अतां ।

सदय तच्चतां । वत्सला माता । वत्सला माता ।

फिरवी मज धरुनी हातां । यापुढें ॥

२

तोडिले बंध जगताचे

वाचे ! न पुन्हां घे त्याचें । नांवही ।

दरकुटी जीर्ण पर्णकुटी

दिव्य तो वास मजसाठीं । यापुढें ।

धवल तें उडुप वा तिमिर

जें असेल तें मज चीर । यापुढें ।

परि ध्यास । एक जीवास ।

वास वनवास । असावा एक । असावा एक ।

बेवढीच तुजला भाक । ईश्वरा ॥

उडुप=चांदणें.

एका चुकलेल्या पांखरास

[चालः-श्रीमंत पतीची राणी०]

भिरभिरा वरी फिरताती
चिवचिवाट कलकल करिती
डाहळ्या धरुनि चरणांत
दोल्यावर डोले घेती
बोलवीत जगता बसती
परि तुला न कोणि बहाती
पसरला पसारा वरती
फुकटची गोड भोरडती
कोणी न हांक तुज देती

एकेकापुरती प्रीती

एकेकाची या जगतीं ॥

१

एकही फळावर चोंच
रोखिली न पोरा ! पुरती
निश्वासश्वास-मात्रानें
थरकतीं पिसें तव नवतीं
नीडांत नीज निववावी
भाजची तुझी ही रीती

देखिली न माता पुरती ।
 कशि मुकली हातोहातीं
 काय बापुड्या ही नियती
 आधारबंध तव तुटले
 पेटलें तुला जग सगळें ॥

२

दोल्यावरी बसोनी । जीं गाइलीस गाणीं.

[चालः—प्राणासमान प्यारी०]

दोल्यावरी बसोनी । जीं गाइलीस गाणीं
 दोल्यासवें अजोनी । हेलावतात कार्नीं ॥
 निःशब्द शांत सरसीं । मृदुमंद वात हलुनी
 नवलोल वीचिलेखा । उठती जशा उलोनी
 तैशा लकेर—लाटा । येतात मंदवहनीं
 हलवूनि हतूतटाका । हरतात भान अजुनी ॥१॥
 अभिषेक मंगलाचा ।— आसार ओसरोनी
 स्वन शांत होत. वाटे । गेले विरोन व्योमीं
 गिरिकंदरीं परी त्या । उठतात स्रोतसरणीं
 त्या दिव्य गायनाच्या । तानाच घेत फिरुनी
 चुकल्या तुझ्या लकेच्या । हृदयांत या झरोनी
 दुखवूनिया दिलाला । हरतात भान अजुनी ॥२॥

श्रवणिं कां न ये बासरी

तीन सांजा टळुनि गेली । श्रवणिं कां न ये बासरी ॥

॥ हरीरे ॥

दिवस संध्यामिषें बाळा । देखण्या तुला थवकला ॥

॥ हरीरे ॥

ओढ धरिली वांसरांनीं । कां न ती तुला वांसरा !

॥ हरीरे ॥

ओढित ओढी । जीवा तोडी

वृत्ति वसल्या रे तुजवरी । श्रवणिं कां न ये बांसरी ॥१॥

दिवस सगळा खेळचाळा । कां न तो तुला

पुरवला ॥ अजुनिरे ॥

खेळ माझा मांडलासी । अवखळा ! कसा

असा छळसी ॥ हरीरे ॥

चांदवा ही घरा परते । ये घरा तुला सांगते ॥

पोरच्या ॥

वेळा का ही । खेळायची ? ॥

जीव जगला रे तुजवरी । श्रवणिं कां न ये बांसरी ॥२॥

पांखरांचा चिंवचिवाटा । लोपला मघा कोटरीं ॥

पांखरीं ॥

चांदण्याचा चादरीं त्या । चांदण्या सुखें

झोंपल्या ॥ कधिच रे ॥

मेघ काळा कांबळा हा । चंद्र वर करें ओढितो
॥ झोंपण्या ॥

पयधाराही । या तव विरही
कुरकुरती ये लवकर घरीं । श्रवणिं कां नये
बांसरी ॥ हरीरे ॥

पोरी !

विपुलपल्लवीं आतुडलेलें
नीड जसें पक्षाचें ।
बहलकुंतलीं तसें गुंतलें
बालबिंब वदनाचें ॥
उजळ उषेपरि प्रसन्न होतां
टवटवीत तव वदन ।
चिंचिंचि करिती चिमुकळेच ते
शब्दपोत आंतून ॥
उगाच काहुन इवल्या चोंचा
आंत पुन्हां लपतात ।
अर्धस्फुट तैं बोल बोबडे
अधरपुटीं स्फुरतात ॥
केतकापरी गारै गोवुनी
गळ्यांत माझ्या हात ।

तोंड भिडवुनी तोंडा अविरत
करिशी किती आकांत ॥
मिळे न प्रत्युत्तर तब बोला
तरि न तुळा अवसाद ।
उत्कंठित कोकिळा घालिते
उत्कटतर मग साद ॥
तुझ्या जोगता अन्य न येथें
चेलगडी रंगेल ।
असमंजस बोलुनी तुझ्यापरि
जो तुजला रमवील ॥

मी मनांत बाला झालें !

[बाळपणीचा काळ सुखाचा आठवता घडिषडी.]

[चाल:—अजि हौस जिजीची घुरवा०]

मी मनांत बाला झालें
घेतलें सुखाचे झोले ॥ धृ० ॥
पंजरीं सोनियाच्याही
मुरतसे सारिका पाही
मानसांतलि हंसाचे
ळावुनी पंख सोन्याचे

हे विलास लाथाडून । काळाच्या शेतांतून ।

बाल्याच्या चाफ्यांवरून

सर्व झाड मीं बोलविलें

मी मनांत बाला झालें०॥ १ ॥

दिवस तो डोइला येतां

घेउनी शिदोरी हातां

शेताच्या मार्चीं जातां

ही भाकर वोपिलि ताता

शाळूच्या शेतांतून

मोदानें फिरलें फिरून

फिरतांना शेतांतून । पांखरें दिलीं उडवून ।

पांखरापरी परतून

झाडाच्या सावलें आलें

मी मनांत बाला झालें०॥ २ ॥

दिवस तो बुडाया आला

घेतला घडा पाण्याला

गोपांनिं गाइ बळधील्या

पाजाया पाणोठ्याला

डोइला घेउनी भारे

परतले शेतकरि सारे

त्या सर्वें गीत गाऊन । वाट ती थोडकी करून ।

मी घरा अलें परतून

मग गाइ पिळाया बसलें
मी मनांत बाला झालें०॥ ३ ॥
वांसरें अधिर तीं झालीं
ओढ घ्यावयाला सजलीं
लांबवूनि अपुल्या माना
चाटिती गाइगुज त्यांनां
जणुं हितगुज करिती कांहीं
“ येगा ती माझी बाई ! ”

पाजुनि त्या प्रिय पोराना । मी दूर करुनि दोघाना ।
तोडिलें म्हणुनि का मजला
शैशवांतुनि ओढियलें ?
मी मनांत बाला झालें० ॥ ४ ॥

माझा आवडता ससा

जरी बैसले मंगळ येउन लोल लोलशा नेत्रांत ।
तरी न बेटा कराल आहे, कातर सान्बा मुलखांत ॥ १
नीच बासना देखुनि जगतीं, छातीच्या या खाचेंत ।
काळिज छपलें तेव्हांपासुनि, भयभीतीनें धडधडत ॥ २
तसाच माझा निर्मळ प्रेमळ, प्रेमविसांवा असा ससा ।
निषादपार्शे भीत कंदरीं अद्रीहृदयीं दया जसा ॥ ३

हिमासम जरी शुभ्र शोभतो हिम प्रकृती जरि याची ।
 तरी जागती गोड ती किती उब आंतल्या जीवाची ॥ ४
 कानकेवडे उभारुनीया सान मान हा डोलवितो ।
 प्यार सोबत्यापार्शी हितगुज करितांनाही थरथरतो ॥ ५
 कापसापरी मऊमऊशा कायेच्या या पिशवींत ।
 प्राणांची मखमाली पिशवी किती कोंवळी ती आंत ! ॥ ६
 पेशी फोडुन अगतीं आला तरी दिसे हा पेशीच ।
 आंत नांदतो जीव एकला घालुन पेशीचें कवच ॥ ७
 जणों दह्याची कवडी किंवा मूक मुकुलिकाच हा दिसे ।
 मूक दिसे पर फार बोलका या जीवाचा दोस्त असे ॥ ८
 निरपराध गुणमंडित असलीं वसुंधरेचीं सुभूषणें ।
 नाहक छळिलीं आजवरी त्या जन-विश्वाचें जळों जिणें ९

पहांटच्या पावसांतील गवळ्याचा पोर

नमास देवनि दगा ढगांनीं दुंदुभ दुमदुम दुमदुमिले
 कातर ताराराण्यांचें त्या क्षणींच पाणी हो झालें ॥ १
 पर्जन्यानं भिजुनी वारे तुषार विखरित भुरभुरती
 निरुद्धकंठीं अस्फुटशब्दीं ओष्ठ तयांचे पुटपुटती ? २
 ओली ओली चिंब जाहली सगळी हिरवीचार धरा
 पळवांवरी ढाव मांडिती शिवाशिवीचा जळधारा ॥ ३

पायदळीं पाडिलीं दुमांनीं पिकलीं पानें तीं भिजुनी
कुंद गंध राहिला तरंगत सुंद अंतरालामधुनी ॥ ४
स्वकरसहस्रीं लपवी भास्कर अनंत व्योमांतिल मुक्ता
झेप घालुनी हिसकाया त्या, स्पर्धा ज्यांची किति
म्हणतां ? ॥ ५

विहंग वेजित, वेज वर्षतां पर्जन्यमिषें, तेच स्वतां
विन्मुख सन्मंगलाभिषेका सन्मुख निलया होत
अतां ॥ ६

प्रेमळ माता लता, सुमांनां पर्णलपदरीं झांकविती
परी पदर सारुनी हलुच तीं सुमुखें अपुलीं भिजवीती ७
वामस्कंधीं कावड चढली मान मुरडिली डाविकडे
पुढ्यांत लावुनि दृष्टी दुडक्या चालीं चालत गोप पुढें ८
थुइ थुइ थुइ थुइ नाच नाचतें शुभ्र दुग्ध त्या चरव्यांत
कचित् कुठें उसळुनी थेंब बर सर बाहेरी ओसरत ९
पाउलवाटीं गवतें लवलीं, लवलीं त्यांवर रानफुलें
रानफुलांचा फेस दुभंगित जासीं तूं मोठया डोलें १०
हंस पोहतां जशी मागुती क्षणैक जलपदवी स्पष्ट
पाउलवाटा दिसुनी होती क्षणैक तुजमागुनि नष्ट ११
मधुर सूर चालतो एकला एकतारिवर एकसरें
पाउलवाटीं त्याच चालसीं त्याच गतीनें प्रतिदिनिं रे १२

निर्मळ प्रेमळ परममंगला ! पुण्यवास तव वनवास
 क्षतित पापमय हृत जगतानें कसा लाविला तुज
 फांस ? ॥ १३

गिरिशिखरावर वास असावा निर्मळसलिलस्रोतांचा
 त्या अनघांनीं कसा चुरावा चरण पापमय
 नगरांचा ? ॥ १४

निसर्गातल्या निष्पापा ! कां जगास येशी भेटाया
 वेजस्तारा तुटोनि येतां शिळा बने त्याची काया ॥ १५
 पापी विश्वाच्या सहवासें चंद्राही क्षय लागतसे
 पटुप्रसरतो कलंक प्रासुनि पक्षावार्धित्या टाकितसे १६
 गुलाम केलें पापें पुण्या, जड जगतानें निसर्गात
 निसर्गपुण्या ! तुजला आम्हीं दिवली निष्ठुर
 परवशता ॥ १७

किती वाटतें बंध तोडुनी येथिल तुजमार्गे जावें
 झोंगरपाठीं ओढ्याकाठीं गाइगुरांतुन विचरावें ॥ १८

एक दृश्य

न्हालेले मृदु केस भोलसर जे पाठीबरी लोळती
 बांकाया सजतांच ते तव मुखा झांकावया लागती
 गळांना रुचतो न नाजूक बरी संसर्प त्यांचा तुळा
 श्रीवाभंग कपोतिकेपरि तुझा धिक्कारितो त्यांजळा

सायंतारा

समोरच्या कौलारावरुनी
ठळक चांदणी टंबकारोनी
चकित लोचनें लक्षित कौणी
स्थिरतेजाच्या स्निग्धशरांनीं विकच करी नेत्रांस ॥
विशाल व्योमीं विविक्त तारा
तेजाच्या पसरुनि विष्टरा
जणों महाश्वेता ही अपरा
करुणालापा भाळभाळवुनि विद्ध करी हृदयास ॥

पाऊस

वृक्ष, वल्लरी-विकल जाहले
विहगविरुत नीडांत निमालें
विपक्ष होउनि, भाते तुटले—
वाण्याचे. जग मुकेंच पडलें ।
तुझी एकसारखी चालली झिम झिम झिम झिम झिम १
उदास अंबर, धूसर अंतर
अघरधरा धाराहत कातर
उच्च शैलशिर, नीच नदीरथ
वस्तुजात विरघळुनि बोळले ।
काय तुझी ही झिम झिम झिम झिम २

घरणीवरतीं विटपें उठलीं
 विटपांवरतीं पानें फुटलीं
 पानांवरतीं फुलें उमललीं
 रुचिर मुकुट मार्तीत पाडुनी
 रडसी वरती शिम शिम शिम शिम ३

आकाशावर हंड्या चढल्या
 मेघांच्या तटतटोनि तुटल्या
 जलकणिका-लाष्टाच उसळल्या
 बरसात खरी आनंदाची
 गोपगणाची शिम शिम शिम शिम ४

कड्याकड्यांतुन उड्या टाकिती
 धडाधड किती नवस्रोततती
 करांत कर घालुनी संगतीं
 लपावयाला घळीघळींतुन
 खळखळ करिती-शिम शिम शिम शिम ५

भासपासच्या वडावडांतिल
 गाइगुर्जीचे कदंब निश्चल-
 मूर्त प्रीत कीं दयार्द्रितेंतिल
 नेत्र मिटोनी कर्ण उभवुनी
 तन्मय; ऐकत शिम शिम शिम शिम ६

दृष्ट तयांला खास लागली

बारिक बारिक सतार-तारां-परि मंजुळ बोलशी
 अखंडित सूत्र दिव्य निर्मिशी ॥
 अभिनव नाजूक मृदुहासाचे गजरे गाहिरे सखे
 गुंफिशी त्यांत एकसारखे ॥
 चंद्रिकेपरी परिहासाचा सुधासेक त्यावरी
 कळ्या मग कोमतील कां तरी ? ॥
 वाटतें सारखें हुंगावें त्यांजला
 हृदयाचा गाभा करुनि पूर्ण मोकळा
 कोंडुनी धराव परिमळ हा आगळा
 दृष्ट तयांला खास लागली न कळे मुग्धे ! तुला
 चुंबुनी झांकूं दे तरि मला ॥

मुसळधार पाऊस

तेजाळ विजेची सुरी
 कचाकच धाव घालितां उरीं
 घरी फुटोनी हंबरताती दीन मेघ अंबरीं ॥ १
 राहिला भरोनी घोर घनांचा वरी
 घनघोर कोसळे पाऊस सरिवर सरी
 भिरभिरा भोंवरे घेत वात भीतरीं
 काळोखाचा चिखळ जाहळा पाऊस कसळा तरी ? २

विचकुनी भयानक दाढा त्या वरिवरी
 चकचकाट-लचके वीज काढिते वरी
 गढगाढोनि अंबर गर्द चाललें वरी
 कहरघार ही थडथड नाचे संतत छातीवरी ॥ ३
 जाहला पिंजरा जगताचा केवळ
 टांगलें विजेच्या सळीस त्याचें दळ
 भोवंडे देई भीम-वात-मंडल
 क्षणा-क्षणाला तुटेल वाटे कडकडतां वर नभ ॥ ४

गोड आठवण !

पदापदाला निर्भर अन्ना सितांचला सावरी
 इंदुकला अंबरीं तशी तव मोहमूर्ति मोहरी
 अकृतमधुरशा मंद पदन्यासें हृदया तुडविलें
 म्हणुनि साजणी ! येउनि सहसा करास मीं कवळिलें
 वात झोबतां आन्नामंजिरिस मोहर घळघळ गळे
 कंपित वपुवर रोमांचाचे सर सुंदरि ! बोळले
 भावणमासीं हिरव्या शेतीं ऊन-सांवली पडे
 लज्जाहर्षे पुरेपुरे तुज तैसें झाले गडे !
 दवटवीत जे गुळाब गहिरे गाळांवर रोखिले
 जड निग्र्यासें तुझ्याच सुंदरि ! उमलाया लागले

कर ओढुनि वांकुनी रोखिलें नम्र मुखाला जसें
 स्तिमित जाहले विशाल लोचन लाजेनें राजसे !
 शशिलेखांपरि अर्धनिमीलित नयन तुझे भासले
 पुसट चांदणें लाजेचें लाजरें मुखीं पसरलें

गोविंदा निशा नुरली

[भैरवी]

गोविंदा निशा नुरली

मुरलीनें प्राशिली ॥

शाम घटावर श्वेत दह्याची

लाहि फुटावी तशी उषा—

पसरलि ही निशा सरली

मुरलीनें प्राशिली ॥ १ ॥

काळी कपिला गहन त्रियामा

करधारांनीं पान्हवळी

पसरलि ही निशा सरली

मुरलीनें प्राशिली ॥ २ ॥

वक्रविधुकोर ही-

[चालः—आज नंदलाल० अगर होय संभारतरु०]

वक्रविधुकोर ही शाममंडलयुता

उपजवी कौतुका चित्तहर चारुता ॥ धृ० ॥

गगनगंगेहुनी । पयकलश कीं भरुनि ।

चालली परतुनी । बालवनिता अतां ॥ वक्र० ॥ १

स्थूल घट स्थापिला । चिमुकल्या कटितला ।

शुभ्र कर वेष्टिला । कलशकंठा अतां ॥ वक्र० ॥ २

यदृच्छेस !

बाल्याचें नभ सावकाश रमुनी उल्लंघिलें स्वेच्छया
आतां या क्षितिर्जी निवास मजला अत्यल्पसा नेमिला
बाल्याचे रमणीय प्रांत इथुनी येतात लक्षावया
अज्ञातीं गढलें भविष्य न दिसें कांहींच त्याचें मला
वाटे भीति मंना म्हणून--उमटे ही तीव्र इच्छा मनीं
जावें कीं परतूनिया पुनरपी पाहाड ओलांडुनी
अन्यस्पर्शित पांखरापरि मला थारा तिथें कोठला
आशंका शिवतां मनास गमतें हो पोरकें पोरकें
नेत्रांनों ! नच चित्र तें वलुनिया आशादृशा पाहणें
अश्रूनों ! उमटे तरी पुनरपी टाका पुसोनी बळें
टोंची अंतर हें कसाब सजले “बोले विसांवा पुरे—
उद्दिष्टास तुझ्या उशीर तुजला होणें मुळीं ना बरें
उद्दिष्टास ! परी मला न उमजे तें कोठलें कोणतें
यदृच्छे ! तुज ठाउकें जरि तरी पोचीव तूंची तिथें

बंदिवान हरिण

['मॉडर्न रिब्यू' मधील Call of the woods
या चित्रावरून]

हांक पुन्हां आली, वर्नीची हांक पुन्हां आली
बावरली वृत्ती क्षणैकचि तन्मयता ल्याली
वटपत्रापरि ते उभवुनी कान ताठ दोन्ही
विशाल नयनांनीं पाहतो टक हा लावोनी
मान उंचवीतो देउनी ध्यान वर्नीं बघतो
मुहूर्त निश्चळसा राहुनी कान पुन्हां देतो
कोण दिसे त्याला दिसेना कोणाहि नयनाला
हांक ऐकुनी ती जीव परि बांधुनिया नेला
दूर दूर गेली हांक ती खोल विरळ झाली
कालवळें पोटीं घेतली झांप त्याच काळीं
ध्यान कसें व्हावें पाश तो गळ्याभोंवताळीं
हिसकितांच झाला पाश तो फांस गळा अबळी
धे हिसके हिसके विचारें एकवटुनि बळ
उपहासें हांसे गळ्यांतिल ती घुंगुरमाळ
लाट उचंबळतां उचंबळतां वर फेस फुले
फेसाची लेखा मुखावर त्याच्या मग उमळे.

पतंग

अस्मानावर कोण बागडे-
 कवडाशा परि इकडे तिकडे ?
 खालीवरतीं मधेंच मुरडे
 मधेंच हा स्थिर भुरका चंदिर पुनवेच्या अंत्यातपांत कीं
 या अंगावर त्या अंगावर
 कलतो डुलतो मधेंच सुंदर
 गिरके खाउनि मुहूर्त हा स्थिर
 फूडपांखरूंमि दुनी चिमणीं पक्षपुटें जें स्थिर पर्णावर॥

बालमित्र

प्रातःकालिक जीं नवीन कुसुमें बागांत उल्हासतीं :
 प्रेमानें सरसें निरागस तदा त्यांचीं किती चालतीं
 माळ्यानें खुडतां पुढें न कळतें जाती कुणाच्या करीं
 काळानें नकळे कुठें दवडिलें तें बालमित्रां दुरी ॥
 बाल्याच्या प्रहरांत शैलशिखरीं अच्छोदकाचे सर
 क्रीडा रम्य सर्वे मिळोनि करिती होवोनिया निर्भर
 एकामागुन एक भिन्नगतिनें जातात ते पांगतां
 तैसें दुर्लभ हाय दर्शन मला झालें गळ्यांनो ! अतां ।

१ चंदिर=चंद्र. २ सरसे=क्रीडा.

मृत्यु कसा हबा ?

व्योमाच्या कुहरांतरांत शिरण्या जें द्वार तो चंद्रमा
 तैसें जीवन मानवी मज गमे काळांत डोकावया
 काळाच्या विनिगूढ गीत-ततिचा प्रारंभ हें जीवन
 मृत्यूनें स्व-रयेंच जें सृजियलें तें पात्र हें जीवन
 वाऱ्याच्या वहनें फुलोनि सुमनें येती नव्या यौवनीं
 वाऱ्याच्या वहनेंच तीं गळुनिया जातात वेळींतुनी
 देहींचें नवजीवितत्त्व सरतां कोमेजतां जीवन
 काळाच्या लहरीसवें सहज हें जावो गळोनी सुम
 काळाच्याच अखंड सूत्रवलयीं जीं जीवितें गुंफिलीं
 हांसोनी क्षणमात्र अन्य घडिनें होणार कोमेजलीं
 आहे जीवन हेंच जीवन तुझें काळा ! न त्याची क्षिती
 रोगानें मरणें नको मज गमे त्याचीच मोठी भिती
 जैसा वृक्ष निशागर्मी सहजसा होईल निष्कूजित
 तैशी ही तनु शांत होउं सहसा त्यागोनिया जीवित
 येतो चंद्र नभाबरी उगवुनी दृष्टीस चोरुनिया
 बेवो मृत्यु तसा जिवा उजळण्या ही याचितों मी दबा।

१ रयप्रवाह.

उमलुनि वायां जाउं नको !

उमलुं नकोग उमलुं नको, उमलुनि वायां जाउं नको ॥

नाजुक नाजुक रम्य मनोहर
 अस्फुट हें तव कोडें जोंवर
 विमल माधुरी टिकेल तोंवर
 मुग्धपणाचें स्वप्न भंगतां, भग्न तुझे होतील मनोरथ
 पाचूच्या झुंबरांत ज्योती
 स्निग्ध भोंवतीं पसरि दीप्ति
 आकाशीं वा जशी एकटी
 शुक्राची तेजाळ तारका, तशी तुझी ग मोहनमूर्ती !
 वा जगताच्या दृष्टीआडुनि
 अजात पक्षी कोटरांतुनी
 लक्ष लावुनी लक्षी अवनी
 अभिनव अर्धस्फुट रूप तुझें, आतुडतें अंतरास माझ्या !
 बोल बोलण्या बालक सजलें
 वर्ण पूर्ण ते व्यक्त न वठले
 बाल-काकली तसेंच गमलें
 रूप तुझें, तूं उमलुनि आतां व्यर्थचि वायां जाउं नको !

१ अजात=पंख न फुटलेला. २ आतुडतें=आकर्षितें.

हात झांकला काढुनि नेला
 मधुर सुधेचा भरला पेला
 कां सजलिस तूं ओतायाला
 सुधा संपतां चंद्रकोर ती, जात न कां काळोखा मिळुनी ?
 वारा कुजबुज करितो कार्नी
 तुझ्या भोंवतीं आळी घेउनि
 बसला. म्हणतो जा उमलोनी
 क्षणांत मातीमोल करोनी, टाकिल परि मातींत मिळवुनी
 अविचारानें जाशिल फुलुनी
 पळांत दुसऱ्या जाशिल गळुनी
 शोभे तारा—जोंवर गगर्नी
 तुटोन जातां निष्ठुर जगर्ती कोण त्याची कणव करी ?

घातला फांसा तव जीविता !

[चालः—नरजन्मामधिं नरा करानि धे०]

महदपराधी खराच सखया ! प्रेमें तुज स्पर्शितां
 घातला फांसा तव जीविता ॥ धृ० ॥
 रूपसुंदरा ! मुखर पांखरा ! कलकाकलि परिसतां
 अंकिलें मन झालें तत्त्वतां ॥

१ कणव=क्रीव.

चूताच्या नव नील पालवीपरी तुझ्या श्यामला
देखतां पक्षपुटां कोमला ॥

श्यामलपल्लवपुटीं खुलावी दंवबिंदूची युती
तसे तव लोचन हे शोभती ॥

चोरटें रूपडें देखुनि तव चिमखड्या !
बोढविळा कर हा नकळत माझा गळ्या !
स्पर्शुनी लागलों या मार्गा वांकड्या

आम्रतरूचा तुराच गळला बर पाखर पसरतां
घातला फांसा तव जीविता ॥ १ ॥

कुतुकातिशयें कुरवळिलें तुज थोपटिलें चुंबिलें
कपोलीं नेउनिया लाविलें ॥

पुन्हा पुन्हां तव चोंच चिमुकली अंगुलिनें स्पर्शिली
नासिका तनुशीर्षीं टेकिली ॥

चंचळसलिळागळीं प्रकंपित पक्षपुटें ओष्टिली
जशी नव अर्धोन्मीलित कळी ॥

मग पुरता मनिचा सोस तसा तत्त्वतां
कौतुकें देखण्या तुज उडुनी धांवतां
स्थापिलें करतळीं 'मुक्त, सख्या जा अतां'

परि नच हलसी परि नच झुलसी स्वस्थ कसा नूं अतां
घातला फांसा तव जीविता ॥ २ ॥

क्षणैक बसते पुढ्यांत उडते हातवेरि मुरडुनी
 मनापरि येत येत परतुनी ॥
 होकारुनि बारिक बोला तव चिंवचिव जी बोलली
 उडायी शिकवित तुज बैसली ॥
 मायाजाळीं कटाक्षटांके देउनि तुज चुंनुनी
 बाकिलें जिनें लतांतरुतुनी ॥
 ती पळा आगळीं माय न येथें अतां
 आवरुनी मायाजाला-तव जीविता
 घेउनी निघाली हतभाग्या रे हता !
 स्वातंत्र्याची कठिण कसोटी द्विज इतकी लावितां !
 घातला फांसा तव जीविता ॥ ३ ॥
 बहलपल्लवित अति रोमांचित कलेवर-तरुवरीं
 सुखें तूं नीज हृदयकोटरीं ॥
 स्मृतिशेषा ! तुज आठवणींचे गोड घांस वाढुन
 यापुढें मीच तुला भरविन ॥
 सुखदुःखाच्या सांवलींत वा उज्झाळ तूं सोबती
 जीव हा देहाच्या संगतीं ॥
 जागवीं उषा प्रतिभेची तूं पांखरा ।
 रिझवीं तिज कोढुनि चतुरा ! मधुरा गिरा
 स्वच्छंद क्रीडुनी ओसरता दिन खरा
 उतर कोटरा आटोपुनियां पक्षपुढें मागुता
 घातला फांसा तव जीविता ॥ ४ ॥

झोंप कशी आली ?

हिमवर्षावापरी टिपुर चांदणें अंगणीं खुले
 भुलें मन भुरक्या मोहामुळें
 शांतीच्या रसरंगा भरती भरली; भासुर स्फुरे
 चांदणें फेसच वरती उले
 उदासमानस खिन्नगात्र मी तेथ जसा पड्डलों
 क्षणांतचि मोहाकुळ जाहलों
 जड नयनांवरतीं झांपड लागे पडूं
 निद्रेचें मग तें गोड रातपांखरूं
 पक्षमांचीं पांखें पसरुनि लागे उडूं
 क्षणांत उडुनी उंच उडालें स्वप्नाच्या अंबरीं
 तेथली वणुं काय माधुरी ? ॥

माझा जाईचा बेल

आशेचा वठला पुन्हां विटप कीं लेई नवी पालवी
 सैसा पालवुनी फुलोनि डुलतां शोभा तुला ये नवी
 प्रत्यूषीं फुलतां फुलें, नवनवें लाघे तुला यौवन
 म्हालेल्या कुसुमांपरी भरुनिया ओलावले लोचन.

२

ज्या हातें तुज वाहिलें चिमुकल्या, बागांत या माझिया
 ब्रेमें सांजळतां सन्यांतुनि जया मीं पाजिलें रे पया

पुष्पांनीं लढतां अतां रुचिर हे उन्मेष तूझे नव
झालें आज कृतार्थ अंतर तसें विश्रांत माझे कर.

३

सूर्याच्या जळत्या झळी करपुनी देतील सारी मही
दृष्टिक्षेपाहि दग्ध होउनि जर्धी जातील तेजोवर्ही-
वारेही बनतील पोत जळते ऐशा निदाघांतरीं
तूझ्या शीतळ सावलीस बसुनी गाईन गाणीं बरीं.

४

चंद्राचा गाहिरा गुलाब वदनीं, गंगोदकाच्या परी-
लेई पातळ पातळास धवला त्या चांदण्याच्या, वरी;
ध्वांताचा कचपाश सारित करें येतां सखी यामिनी
भेटाया तिजला सजेन सखया ! तूझ्याच कुंजांतरीं.

५

मेघांच्या क्षितिजावरी उमडुनी गंभीर धीराकृती
छाया आयत पालवूनि मुवनीं अंधार विस्तारती
दिग्द्वारे अवरोधुनी घनतती वाऱ्यासही रोखिती
ऐसे दुर्दिन दाटतां तव मुख-श्री फुल्ल होईल ती.

६

घेवोनी परडी करांत खुडण्या तूझीं सुमें कोमल
येतां त्या चिमण्या उडोनि तुझिया कुंजांतुनी जातिळ
त्यांच्या पेलवपादपीडनिं तुझे दोलावुनी अंकुर
मोत्याच्या स्खलतील बिंदुकणिका तारांतुनी जें दंव.

७

कोठें होउनि राहिली दिसतसे दाटी फुलांची, कुठें
चूडाचुंबित एकटेंच सुम तें वाण्यावरी डोलतें;
कोठें बाळकळ्या फुलां लगटुनी डोकावितां मोहिती
भावंडांस कडेवरी धरुनिया वाटे मुली खेळती.

८

होतां कातरवेळ ती परतुनी येतां घराला गुरें
ओढ्याच्या झुळत्या जळांत शिरतां तीं गोजिरीं वांसुरें
पाण्या लावुनिया मुत्रा उचलिती माना पुन्हां त्या वरी
तैशीं रम्य फुलें सुदर्शन तुझीं वाण्याच्या ओझरीं.

९

जातां ओसरुनी प्रकारा सगळा व्योमांतरालांतुनी
घेतां मेघमुखें क्षणैक उजळा सानंद संध्यागमीं
रेखा तांबुस ज्यावरी उमटल्या ऐशा कळ्या कोवळ्या
तान्झांच्या चिमण्या मुठीच मिटल्या होतील तें
मोकळ्या.

१०

धारासार तुला कधीं झडपुनी मोठ्या बळें टाकितां
आधारा धरणीस घट्ट धरण्या बाहू तुझे वांकटां
किंवा पुष्परजांपरी बरसुनी उद्ग्रीव होतां शिरें
सोभा भिन्न जरी तरी नच वरी, आनंद रूपांतरें.

काळोखाच्या मखाखालतीं फुलुनी बहरा अला मोगरा

काळोखाचें हें कळसूत्री
 द्वार सरकतें क्षितिजामधुनी
 व्योमांगणि तारका जमोनी
 अगणित बघती चकित लोचनीं
 परी खालतीं ही जड अवनी
 गर्द तमीं या गेली गडुनी;
 धडपडते, परि समीरलहरी
 काळोखाला उचंबळोनी
 गुदमरुनी टाकितात तिजला १
 अथांग सागरतळांत दुसरी
 वरुणाची वनराइच नटली
 वृक्षवल्लरी पक्षावांचुन
 हालचाल ती शब्दावांचुन
 जड तें सगळें विरुनी गेलें
 दिव्य तेवढें उदया आलें
 काळोखाच्या मखाखालतीं
 फुलुनी बहरा अला मोगरा २
 काळोखाचे विशाळ कातळ
 डभे ठाकले भोंवति निश्चळ

वान्याचे पाझरती ओझर
एकांताचे निगूढ कंदर
पर्णपुटांचा उटज एकला
त्यांत एकली जड जगताला—
विन्मुख रमसी तापस-बाला
निश्वासांनीं नुसत्या अपुल्या
प्रदेश करिसी तुझा अंकिला ३

सुप्त बालका कुशीस घेउनि
तशीच निजली वा जी रजनी
अपरात्रीं परि नीज निवोनी
सहज सुखाची जागृति येउनि
काळोखांतहि उघडुनि डोळे
स्वानंदार्शीं अपुल्या खेळे
कलिकांच्या मृदु मुष्टि वळोनी
हर्षानें जणुं गेले ढवळुनि ४

नक्षत्रांच्या गळल्या स्वाती
तमोदधीच्या तळांत मोर्ती—
पुष्पें अगणित फुलुनी जाती
पाणिदार तव विशेष जाती
पल्लवपुटशुक्तिकेंत शोभसि
म्हणुनि मोतिया तुजला म्हणती. ५

'हरिणी' आणि 'चमेली'

जातां मी जवळी लगेच पुढतीं ये पाडलें चालुनी
दावें संपुनि जाय बापुडि तिच्या यावें कसें हो मनीं !
नेवोनी जमिनीस मान मग ती तेथेंच ती हालवी
प्रेमानें मज पालवी 'क्षणभरी खाजीव' हें दर्शवी

२

प्रेमाचें अगदीं भुकें मुख तिचें बाहूंत आलिंगुनी
मानेनें मग घासतां हळुहळू संतोषली जी मनीं
नीलस्निग्ध विशाळ दृष्टि मिटुनी कीं आंसवें आवरी ?
स्थूल स्थूल उदास हेंच सुचवी उच्छ्वास तीचा परी

३

अभ्रांच्या बुरख्यांत वीज उजळे ती मंदभासा जशी
हस्तस्पर्शहि हालका पुलक तें देई किती हो तिशी
लोटाया विधुबिंब दूर, जळिंच्या लाटा जशा घोटती
'ध्यावा हात दुरी' असेंच मजला रोमांच ते सांगती

४

होतां घेळ सकाळ सांज अगदीं पाजावया पाहसा
झाली तन्मय प्रेमपूर्ण नयनें ज्या पाहतां पाहतां
लावीना मुख वैरणीस नुसतें ती सारखी हंबरें
हांका दीर्घ तिच्या अजून परत्या झाल्या न कानांतुनी

५

राता रंग जयास फार खुलवी पाठीवरी पांडुर
वेणें जें सुकुमार शुभ्र, दिसलें भारीच बेतोहर

शोभे लाल गुलालची उधळिला कीं पुष्पगुच्छावर
रक्तपृष्ठ उषाचःवा उतरुनी आली स्वयें भूवर

६

काळेभोर विशाळ, मर्मरपुटीं कीं नीर तें निर्मळ-
ढोळे स्निग्ध जयाकडे निराखतां स्नेहाळतें अंतर
फेनस्पर्धि, पराहुनी मृदुलता घे रम्य वंक्षःस्थळ
तें माझें मज लाडकें त्यजुनिया गेलें दुरी ना तर ?

७

मागें बागडते मुहूर्त पळते पाहाट रात्रीकडे
गाई मागुन घावले. मन अतां कां मागुती घावडे ?
गेलें पुष्प गळोनि ज्यांतुनि अशा त्या वेलनालापरी
भासे त्या सम वांसराविण अतां हें दाम भूमीवरी?

बालगंधर्वास

[मंदाक्रांता]

बोला बोला विमल उमले स्निग्धदंतावली ती
वाटे मुक्ता भरुनि भरुनी अंजली, ओष्ट देती .
संगीताच्या मृदुल लहरी मुक्त त्या नाचतां जी
ताजी ताजी उमलुनि वरी येत ही फेनराजी ॥
कीं हास्याचें विमल अगदीं हास्य ही दंतपंक्ती
कीं कंजाच्या मधुरमुखि ही दाटली बिंदुपंक्ती
दुग्धस्निग्धा प्रणयस्मरणी पुंडरीकप्रियेची
मुक्तामाला तुज गवसली राजहंसा ! तिथेची ? ॥



